

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmadvēṅkaṭasēṣāryānuḡhītā
॥ śrīpadmanābhakaṭākṣanakṣatramālā ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīpadmanābhakaṭākṣanakṣatramālā ॥

vandē vēṅkaṭasēṣāryaṃ vatsavaṃśāsīrōmaṇim |

vātsyaśrīvaradācāryatanayaṃ karuṇānidhim ॥

kāmaṃ kāṅkṣitasiddhyai

prathamaguruṃ naumi padmanābhamaham |

prācāryamaṇṇayāryaṃ

svācāryaṃ sundarāryaguruvaryam ॥ 1 ॥

bhārgavīprabhayā bhrājadvakṣōbhāgēna bhāsvaram |

bhajatāmabhayōdyuktaṃ padmanābhamahaṃ bhajē ॥ 2 ॥

śrīpadmanābha ! mahitē tava sannidhānē

kā śaktirasti mama varṇamaṇiḥ vaktum |

stōtuṃ punaḥ kimu dayājaladhē ! tavaiva

kā'pi prasaktiriḥ māṃ mukharīkarōti ॥ 3 ॥

putrasnuṣāśayanavāhananētrayugma -

pauṭrādīmēṣu tava satsvapi tāḍṛśēṣu |

kō vā na tē savidhamētya guṇānavōcat

nāplāvitastava dayāśīśirairapāṅgaiḥ ॥ 4 ॥

śrīpadmanābha ! lalitaṃ tava divyamūrti -

rūpānurūpamahamābharaṇaṃ praditsuḥ |

ātmanyasaktimatha vīkṣya karōmi vācā

nakṣatragumbhanalasannavaratnamālām ॥ 5 ॥

āpuryadīyalavataḥ kulaśēkharādyāḥ

śrīpuṣṭi**maśva**yuganarghagajādihṛdyām |

yā puṅyarāśivibhavēṣu vihāraśīlā

sā padmanābha ! tava pātu kaṭākṣamālā || 6 ||

tvāmēkadaivatadhiyā śaraṇaṃ prapannaṃ

kṣāmētarātmakarūṇā**bharaṇī**yamēnam |

śrīpadmamañjulamukhēnduvihārahēlā

śrīpadmanābha ! tava pātu kaṭākṣamālā || 7 ||

śrīpadyasambhavamukhairanaghairmakhāsaiḥ

yā **kṛttikā**paṭadharēṇa samaṃ makhāsaiḥ |

āpadyatē śaraṇamāśritapakṣapālā

śrīpadmanābha ! tava pātu kaṭākṣamālā || 8 ||

ārōhiṇīṃ diśati sampadamṛddhimūlāṃ

yā rōhiṇīśasudhayēva sadārdrasīlā |

tāpatrayaprasāmanōpahitātmalīlā

sā padmanābha ! tava pātu kaṭākṣamālā || 9 ||

kiṃ padmajāt **mṛgaśiraḥ** karatō'nyatō vā

sampannamastu kṛpaṇān kṛpaṇā bhajantē |

āpaṃ caturvidhapumarthamahāphalāya

śrīpadmanābha ! tava divyakaṭākṣamālām || 10 ||

ārdrāparādhamapi māmanukampanīyaṃ

sārdrāvalōkanasudhārasavarṣiṇīyam |

hē paṅkajākṣa ! karuṇānṛticandraśālā

śrīpadmanābha ! tava pātu kaṭākṣamālā || 11 ||

prāgjanmapuṇyavirahāt vasuhīnamēnaṃ
vāgjanyasaṃstavaguṇairudayadvikāsam |
pāpaṃ **punarvasu**yutaṃ vidadhātvasau māṃ
śrīpadmanābha ! tava divyakaṭākṣamālā || 12 ||

puṣyatprabhāparicitāṃ punaruktaśītāṃ
hṛṣyatprapannakularakṣaṇabaddhadīkṣām |
svāpaṃ vinaiva sukhadānamahē vilōlāṃ
śrīpadmanābha ! tava dēhi kaṭākṣamālām || 13 ||

svāmin ! sadā karuṇayā hitayā vibhāsva -
dāślēṣayā janitasarvajanaprasādām |
śrīmannanantapuradivya vimānadhāman !
śrīpadmanābha ! tava dēhi kaṭākṣamālām || 14 ||

padmōdbhavaśca sa bhavō **maghavā** ca śāstā
sadmōpari sthitijuṣastava saṃstavāśāḥ |
āpannivāraṇacaṇāṃ iti yāṃ stuvanti
śrīpadmanābha ! tava dēhi kaṭākṣamālām || 15 ||

valgu tvadiyapadapadmaratiṃ vihāya
phalgunyahaṃ vyadhithadhīḥ viṣayē hi pūrvam |
āpa śramaṃ śamayituṃ tamanantaśāyin !
śrīpadmanābha ! tava dēhi kaṭākṣamālām || 16 ||

sarvō**ttarā** tava dayā yadi phalgunīyaṃ
garvōttarā'pi sukhitā mama dhīśsubhā syāt |
dhīpañjarē mama sadaiva yathā bhavān syāt
śrīpadmanābha ! tava dēhi kaṭākṣamālām || 17 ||

nyastē bharē tvayi mayā sahasaiva sarvaṃ
hastē bhavēditi phalaṃ dr̥ḍhaniścayō'ham |
prāpaṃ tavaiva caraṇau śaraṇaṃ śaraṇyau
śrīpadmanābha ! tava dēhi kaṭākṣamālām || 18 ||

atrākhilēśa ! bhuvanē paricintyamānē
citrā vibhāti tava viśvajānīnarītiḥ |
āpadmajātamakhilasya guhāśayātman !
śrīpadmanābha ! tava dēhi kaṭākṣamālām || 19 ||

svātīpsitā na kurutē tvayi kā'pi bhaktiḥ
nātīvacitramidamapyahitē'tyudārē |
sāpatrapaṃ vibudhapādapamādadhānāṃ
śrīpadmanābha ! tava dēhi kaṭākṣamālām || 20 ||

kāntaṃ tavāṅghriyugalaṃ nigalaṃ hṛdō mē
śrāntasya saṃsṛtipathē śaraṇaṃ gatasya |
śrīman ! **viśākha** mukhalēkhakulaikadēva !
śrīpadmanābha ! tava dēhi kaṭākṣamālām || 21 ||

sarvāparādhamapi tāvakasañcitaṃ tē
śarvādayō'pi nigadanti tavaiva bhōgyam |
āpanna ityavigaṇayya mamāparādhān
śrīpadmanābha ! tava dēhi kaṭākṣamālām || 22 ||

vyēṣṭhā bhavanti guṇaśīlamukhaiśca bōdhē
śrēṣṭhāḥ parē kati katīha na vā tavēṣṭāḥ |
rūpaṃ svamapyaviduṣi svayamēva bālē
śrīpadmanābha ! tava dēhi kaṭākṣamālām || 23 ||

śīlaṃ na vīkṣya dayatē hi bhavān prapannē
 mūla ! tvamēva śaraṇaṃ mama hē bhavēti |
 dvaipaṃ vacō'pi hṛdayē sadayē'hyabhūdyat
 śrīpadmanābha ! tava dēhi kaṭākṣamālām || 24 ||

āṣāḍha bhūtiriva pūrvamahaṃ mahatsu
 vēṣāntarēṇa racituṃ kapaṭaṃ paṭīyān |
 hē paṅkajākṣa ! tava dāsyasukhī kathaṃ syāṃ
 śrīpadmanābha ! tava dēhi kaṭākṣamālām || 25 ||

āṣāḍhamuttara muḍuṃ mama janmatāraṃ
 śēṣā vadanti paramēva tava prasaktēḥ |
 āpādanē na vitathaṃ vidadhāna ētat
 śrīpadmanābha ! tava dēhi kaṭākṣamālām || 26 ||

jātāyatādamalamā*śravaṇāt* sujātāt
 bhītābhayapradarucēḥ nayanāmbujātāt |
 āpannarakṣaṇavidhau atimātralōlā
 śrīpadmanābha ! tava pātu kaṭākṣamālā || 27 ||

tvatkīrtanaṃ tava kathā*śravaṇaṃ* tavārcāṃ
 satkīrtihētumapi saṅgatikāraṇāni |
 kē paṅkamōcanacaṇaṃ na vidanti dhīrāḥ
 śrīpadmanābha ! tava dēhi kaṭākṣamālām || 28 ||

yuktātmanō'pi bhavati tvamabā*dhaniṣṭhān*
 bhaktān svayaiva dayayā'bhayayā tanōṣi |
 kāpathyaśōlarucirasmi kathaṃ kṛtī syāṃ
 śrīpadmanābha ! tava dēhi kaṭākṣamālām || 29 ||

santāpakāriṇi bhṛśambhavasāñjvarē mē
cintākulaiḥ śatabhiṣagpravaraiḥ cikitsā |
āpadyatē kimu bhavantamṛtē'mṛtēśa !
śrīpadmanābha ! tava dēhi kaṭākṣamālām || 30 ||

pūrvaṃ yathākathamapi sthitibhāginō'pi
cārdhañcitākṣiyugabhādrapādāhi tē syuḥ |
yē patrilāstava kadācidapāṅgavarṣaiḥ
śrīpadmanābha ! tava dēhi kaṭākṣamālām || 31 ||

ārdrāparādhaśatamūlamahō narāstva -
dādyaṃ taraṅgitatarāṅgamapāṅgasaṅgam |
prāpasya dēhamatha bhādrapadōttarāstē
śrīpadmanābha ! tava dēhi kaṭākṣamālām || 32 ||

ghōrē'vatīha khalu kō bhavadāvavahnau
dūrē tvadēkaśaraṇaṃ ca nitāntatāntam |
śrīpa ! kṣamō janamimaṃ tvadṛtē dayālō
śrīpadmanābha ! tava dēhi kaṭākṣamālām || 33 ||

āśāstathaiva bahuśō'nubhavanti sarvāḥ
āśāstathābhijitavairigaṇā bhajanti |
yē padmaśōbhi tava pādayugaṃ natāstē
śrīpadmanābha ! tava dēhi kaṭākṣamālām || 34 ||

padyāvalīyamakhilēśa ! tava prasaktyai
hṛdyā bhavatviti samarpayatē vinamraḥ |
śrīpadmasanmakaralālitapādapadma !
śrīpadmanābha ! tava vēṅkaṭaśēśadāsaḥ || 35 ||

॥ *śrī padmanābhakaṭākṣanakṣatramālā samāptā* ॥